



# जन सम्पर्क प्रकोष्ठ



राजस्थान पशु चिकित्सा एवं पशु विज्ञान विश्वविद्यालय, बीकानेर

Phone: 0151-2543419 (O) 2549348 (Fax) E-mail: prcrajuvas@gmail.com

क्रमांक 1654

17 जून, 2017

## प्रेस विज्ञप्ति

**राजुवास का द्वितीय दीक्षांत समारोह मंगलवार 20 जून को  
वित्त राज्य मंत्री श्री मेघवाल मुख्य अतिथि और प्रख्यात पशुचिकित्सा वैज्ञानिक  
प्रो. होनप्पागोल देंगे दीक्षांत भाषण  
राजुवास बोम और एकेडेमिक परिषद् की बैठकें सोमवार को**

बीकानेर, 17 जून। वेटेनरी विश्वविद्यालय का द्वितीय दीक्षांत समारोह मंगलवार (20 जून) को प्रातः 11 बजे प्रारंभ होगा। दीक्षांत समारोह के मुख्य अतिथि केन्द्रीय वित्त एवं कार्पोरेट मामलात के राज्यमंत्री श्री अर्जुनराम मेघवाल होंगे। विशिष्ट अतिथि रूप में भारत सरकार कृषि एवं कृषक कल्याण मंत्रालय के पशुपालन आयुक्त डॉ. सुरेश एस. होनप्पागोल शामिल होंगे। भारत सरकार के प्रथम चिकित्सक और पशुपालन आयुक्त प्रो. होनप्पागोल दीक्षांत भाषण देंगे। वे देश के प्रख्यात अनुसंधान वैज्ञानिक, शिक्षाविद् और पशुचिकित्सा प्रशासक हैं जिन्होंने अन्तराष्ट्रीय स्तर पर भी ख्याति अर्जित की है। समारोह की अध्यक्षता वेटेनरी विश्वविद्यालय के कुलपति प्रो. ए.के. गहलोत करेंगे। दीक्षांत समारोह के अध्यक्ष कुलपति प्रो. गहलोत समारोह में स्नातक, स्नातकोत्तर और विद्यावाचस्पति की 416 उपाधियां और विभिन्न परीक्षाओं में अव्वल रहने वाले 30 छात्र-छात्राओं को स्वर्ण पदक और प्रमाण पत्र प्रदान करेंगे। समारोह में अतिथियों द्वारा विश्वविद्यालय के प्रमुख प्रकाशनों का विमोचन किया जाएगा। वेटेनरी ऑडिटोरियम की दीक्षांत के लिए विशेष सज्जा की गई है। दीक्षांत समारोह के लिए राज भवन से जारी निर्देशों के अनुसार छात्र-छात्राओं के लिए निर्धारित वेशभूषा में तथा शैक्षणिक जुलूस के सदस्य जोधपुरी साफा और सूट में शामिल होंगे। सभी संभागी राजुवास अर्पणा धारण करेंगे। 19 जून को दोपहर 12 बजे शैक्षणिक जुलूस के सदस्य पूर्वाभ्यास में शामिल होंगे। वेटेनरी विश्वविद्यालय के कुलपति प्रो. गहलोत ने बताया कि इस दीक्षांत समारोह का लाईव वेबकास्ट किया जाएगा। इंटरनेट के जरिए पूरी दुनिया में बैठे लोग राजुवास की वेबसाइट पर इसे उसी दिन से अगले एक साल तक कभी भी देख सकेंगे। कुलपति प्रो. गहलोत ने बताया कि 19 जून को कुलपति सचिवालय सभागार में प्रातः 10:30 बजे विश्वविद्यालय अकादमिक परिषद् की 11वीं बैठक और इसके बाद ही 11:15 बजे प्रबंध मंडल की 18वीं बैठक आहूत की गई है।

## अनुसंधान और प्रसार शिक्षा परिषद् की बैठकें रविवार को

बीकानेर, 17 जून। कुलपति प्रो. ए.के. गहलोत की अध्यक्षता में राजुवास की अनुसंधान परिषद् की चौथी बैठक रविवार (18 जून) को प्रातः 10:30 बजे कुलाधिपति सभागार में आयोजित की जाएगी। इसके बाद दोपहर 12:30 बजे राजुवास की प्रसार शिक्षा परिषद् की चौथी बैठक का आयोजन किया जाएगा।

समन्वयक  
जनसम्पर्क प्रकोष्ठ